

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

జాతీయ వార్తలు

తేదీ: 17.04.2024

సమయం: 19.05 గంటలు

ముఖ్యాంశాలు

1. లోక్సభ తొలి దశ ఎన్నికల ప్రచారం ఈరోజు సాయంత్రం ముగిసింది. ఈ దశలో 17 రాష్ట్రాలు, నాలుగు కేంద్ర పాలిత ప్రాంతాల్లోని 102 నియోజకవర్గాల్లో ఎల్లుండి 19వ తేదిన పోలింగ్ జరుగుతుంది.
2. లోక్సభ నాలుగో దశ ఎన్నికలకు కేంద్ర ఎన్నికల సంఘం రేపు నోటిఫికేషన్ విడుదల చేస్తుంది.
3. బిజెపి సీనియర్ నేత, ప్రధానమంత్రి నరేంద్రమోదీ త్రిపురలో ఈరోజు తమ పార్టీ తరుపున ఎన్నికల ప్రచారం నిర్వహించారు.
4. దేశ వ్యాప్తంగా ఈరోజు శ్రీరామ నవమి పండగను ప్రజలు భక్తి శ్రద్ధలతో జరుపుకున్నారు.

#### ELECTIONS:

లోక్సభ తొలి దశ ఎన్నికల ప్రచారం ఈరోజు సాయంత్రం ముగిసింది. ఈ దశలో 17 రాష్ట్రాలు, నాలుగు కేంద్ర పాలిత ప్రాంతాల్లోని 102 నియోజకవర్గాల్లో ఎల్లుండి 19వ తేదిన పోలింగ్ జరుగుతుంది. అరుణాచల్ ప్రదేశ్, మేఘాలయ, మిజోరాం, నాగాలాండ్, సిక్కిం, అండమాన్ నికోబార్ దీవులు, లక్షద్వీప్, పుదుచ్చేరి, ఉత్తరాఖండ్, తమిళనాడులోని అన్ని పార్లమెంట్ నియోజకవర్గాలకు ఈ దశలో ఎన్నికలు జరుగుతాయి. రాజస్థాన్లోని 12, ఉత్తరప్రదేశ్లోని 8, మధ్యప్రదేశ్లో 6, అసోం, మహారాష్ట్రలో 5, బీహార్లో 4, పశ్చిమ బెంగాల్లో 3, ఛత్తీస్ గడ్, త్రిపురలో ఒక్కో స్థానానికి కూడా పోలింగ్ జరుగుతుంది. మణిపూర్, జమ్మూ కాశ్మీర్ లోక్సభ ఎన్నికల తొలి విడతలో 1,625 మంది అభ్యర్థులు బరిలో ఉన్నారు. అరుణాచల్ ప్రదేశ్, సిక్కింలలో కొత్త శాసనసభల ఎన్నికకు కూడా

శుక్రవారం ఒకే దశలో పోలింగ్ జరుగుతుంది. త్రిపురలోని అగర్తలలో ప్రధాని , బీజేపీ సీనియర్ నేత నరేంద్ర మోదీ ఎన్నికల ప్రచారం నిర్వహించారు. అంతకుముందు అసోంలోని నల్బరీలో మోదీ ఎన్నికల ర్యాలీ నిర్వహించారు. కర్ణాటకలోని మాండ్యూలో జరిగిన బహిరంగ సభలో కాంగ్రెస్ సీనియర్ నేత రాహుల్ గాంధీ ప్రసంగించారు. ఉత్తరప్రదేశ్ లోని ఘజియాబాద్ లో సమాజ్ వాదీ పార్టీ అధినేత అఖిలేష్ యాదవ్ తో కలిసి కాంగ్రెస్ నాయకుడు సంయుక్త విలేకరుల సమావేశంలో ప్రసంగించారు. పశ్చిమ బెంగాల్ ముఖ్యమంత్రి, తృణమూల్ కాంగ్రెస్ అధినేత్రి మమతా బెనర్జీ అస్సాంలోని సిల్చార్ లో జరిగిన బహిరంగ సభలో ప్రసంగించారు.

NSD

#### NOTIFICATION:

లోక్ సభ నాలుగో దశ ఎన్నికలకు కేంద్ర ఎన్నికల సంఘం రేపు నోటిఫికేషన్ విడుదల చేస్తుంది. తొమ్మిది రాష్ట్రాలు , ఒక - కేంద్ర పాలిత ప్రాంతంలోని 96 లోక్ సభ స్థానాలకు మే 13న ఈ దశలో ఎన్నికలు జరుగుతాయి. ఇదిలా ఉండగా, ఆంధ్రప్రదేశ్ లో 175 స్థానాలకు ఒకే దశ అసెంబ్లీ ఎన్నికలకు , ఒడిశాలో 28 నియోజకవర్గాలకు మొదటి దశ అసెంబ్లీ ఎన్నికలకు కూడా నోటిఫికేషన్ జారీ చేస్తారు. మూడో విడత లోక్ సభ ఎన్నికలకు నామినేషన్ల దాఖలు శుక్రవారంతో ముగుస్తుంది. 10 రాష్ట్రాలు , రెండు కేంద్ర పాలిత ప్రాంతాల్లోని 94 పార్లమెంట్ స్థానాలకు మే 7వ తేదీన ఈ దశలో ఎన్నికలు జరుగుతాయి.

NSD

#### TRIPURA-PM

బిజేపీ సీనియర్ నేత, ప్రధానమంత్రి నరేంద్రమోదీ త్రిపురలో ఈరోజు తమ పార్టీ తరుపున ప్రచారం ప్రారంభించారు. ఈ సందర్భంగా కాంగ్రెస్, కమ్యూనిస్ట్ పార్టీల ఇండి కూటమిపై ఘాటైన విమర్శలు చేశారు. దక్షిణాది రాష్ట్రమైన కేరళలో ఈ రెండు పార్టీలు బద్ద శత్రువులని మోదీ అన్నారు. అగర్తలలో త్రిపుర వెస్ట్, త్రిపుర ఈస్ట్ స్థానాల్లో తమ పార్టీ అభ్యర్థుల తరుపున ప్రచారంలో భాగంగా ర్యాలీలో పాల్గొంటూ మోదీ.... పేరేమి చెప్పకుండా మాట్లాడుతూ కాంగ్రెస్ యువరాజు, ఉత్తర ప్రదేశ్ పార్లమెంటరీ నియోజకవర్గంలో

ఓడిపోయిన తర్వాత కేరళలో ఓట్లు అడగడానికి వెళ్లారని అన్నారు. ఒక వంక బిజెపి బ్రస్టాచార్ హరావో అంటుండగా, కాంగ్రెస్ మాత్రం బ్రస్టాచారి బచావో అంటోందని ఎద్దేవా చేశారు. రాబోయే ఎన్నికల్లో బిజెపి అభ్యర్థులకు ఓటు వేసి గెలిపించాలని విజ్ఞప్తి చేస్తూ కేంద్రంలోని ప్రభుత్వం త్రిపుర అభివృద్ధికి నిరంతరం ఆలోచిస్తుందని, అభివృద్ధిపైనే తమ ప్రభుత్వం దృష్టి నిలుపుతుందని అన్నారు. తాను ఈశాన్య రాష్ట్రాలను సుమారు 50 సార్లు సందర్శించానని, సుదూర ప్రాంతాల నుంచి వచ్చిన ప్రజలకు తెలిపారు. కిసాన్ సమ్మాన్ నిధి పథకం ద్వారా త్రిపురలోని 2 లక్షల 50 వేల మంది రైతుల బ్యాంకు ఖాతాల్లోకి నగదును జమ చేశామని, రాష్ట్రంలో 3 లక్షల మందికి పైగా మహిళలు గ్యాస్ కనెక్షన్లు పొందారని నరేంద్రమోదీ చెప్పారు.

**NSD  
KARNATAKA –CAMPAIGNS**

కాంగ్రెస్ సీనియర్ నేత రాహుల్ గాంధీ ఈరోజు కర్ణాటకలోని మాండ్యాలో ఎన్నికల ప్రచారంలో భాగంగా ఒక బహిరంగసభలో ప్రసంగిస్తూ పార్టీ మేనిఫెస్టోలో ప్రకటించిన వివిధ హామీలను అమలు చేస్తామని భరోసా ఇచ్చారు. I.N.D.I. కూటమి కేంద్రంలో అధికారంలోకి వస్తే ప్రతి కుటుంబంలో ఒక మహిళకు సంవత్సరానికి లక్ష రూపాయలు , రైతులకు కనీస మద్దతు ధర, రుణమాఫీ, యువతకు ఒక సంవత్సరం పాటు నిరుద్యోగ భృతీ, కార్మికులకు 400 రూపాయల కనీస వేతనం, ఆశా, అంగన్ వాడీ కార్యకర్తలకు అధిక వేతనాలు చెల్లిస్తామని తెలిపారు. ఎలక్ట్రోరల్ బాండ్ ఒక మోస పూరిత వ్యవహారమని ఆరోపించారు. ఇదిలా ఉండగా, బెంగళూరు నార్త్ లోక్ సభ బీజెపీ అభ్యర్థి , కేంద్ర మంత్రి శోభా కరండ్లాజే - బెంగళూరులో బిజెపి తరుపున ప్రచారంలో భాగంగా మీడియాతో మాట్లాడారు.

**NSD  
REV. AYODHYA-RAM NAVAMI**

దేశ వ్యాప్తంగా ఈరోజు శ్రీరామ నవమి పండగను ప్రజలు భక్తి శ్రద్ధలతో జరుపుకున్నారు. చైత్ర రామ నవమి మేళా ఆనందం ఈరోజు అయోధ్యలో కనిపించింది. కొత్తగా నిర్మించిన శ్రీ రామ్ లక్ష్మణ ఆలయంలో మొదటిసారిగా రామ జన్మోత్సవాన్ని జరుపుకున్నారు. ఈ రామ్ జన్మోత్సవం - త్రేతా యుగం సన్నివేశాన్ని కళ్లకు కట్టినట్లు కనిపించింది. ఈ కార్యక్రమాన్ని

ప్రత్యక్ష ప్రసారం ద్వారా ప్రపంచం నలుమూలల నుండి ప్రజలు చూశారు. ఈ ఉత్సవం దరిమిలా రాష్ట్ర ప్రభుత్వం కట్టుదిట్టమైన భద్రతా ఏర్పాట్లు చేసింది . మధ్యాహ్నం 12:00 గంటలకు 4 నిమిషాల పాటు, బాలరాముని విగ్రహం నుదుటిపై సూర్యకిరణాలు నుదుటిపై తిలకంగా ప్రసరించిన సన్నివేశం అందరిని అలరించింది. ఉదయం 11 గంటలకే ఆలయ ప్రాంగణంలో భక్తుల రద్దీ విపరీతంగా పెరిగింది. ప్రధానమంత్రి నరేంద్ర మోదీ ఈరోజు రామ్లల్లాపై సూర్య తిలకాన్ని డిజిటల్ గా వీక్షించారు. కోట్లాది మంది భారతీయుల మాదిరిగానే తనకు కూడా ఇది బావోద్వేగం కలిగించిందని సమాజిక మాధ్యమ పోస్ట్లో మోదీ పేర్కొన్నారు. అయోధ్యలో జరిగే రామ నవమి చారిత్రాత్మకమని ఆయన అన్నారు. ఈ సూర్య తిలకం ప్రజల్లో జీవితాల్లో శక్తిని నింపుతుందని, దేశాన్ని కొత్త కీర్తి శిఖరాలను అధిరోహించేలా చేస్తుందని ప్రధానమంత్రి ఆకాంక్షించారు.

## NSD

### TELANGANA-KALYANOTSAVAM

తెలంగాణలో శ్రీరామ నవమి పర్వదినాన్ని ఈరోజు భక్తి శ్రద్ధలతో జరుపుకుంటున్నారు. రాష్ట్ర వ్యాప్తంగా రామాలయాలతో పాటు ప్రధాన కూడళ్లలో వేసిన ప్రత్యేక పందిళ్ళలో సీతారామ కళ్యాణ ఉత్సవాలను శాస్త్రోక్తంగా నిర్వహించారు . భద్రాచలంలో శ్రీ సీతారామచంద్ర స్వామి వారి కళ్యాణ మహోత్సవం అంగరంగ వైభవంగా జరిగింది . మిథిలా స్టేడియంలో జానకిరాముల కల్యాణాన్ని భక్తులు కనులారా వీక్షించారు . శ్రీరామ నవమి సందర్భంగా తరలివచ్చిన భక్తులతో భద్రాచల క్షేత్రం కోలాహలంగా మారింది. ఉదయం 10.30 గంటలకు తిరుకల్యాణ మహోత్సవం , మధ్యాహ్నం 12 గంటలకు అభిజిత్ లగ్నంలో కల్యాణ క్రతువును ఆలయ అర్చకులు ఘనంగా నిర్వహించారు . భక్తులు కల్యాణాన్ని తిలకించేందుకు ఏర్పాటు చేశారు. తెలంగాణ ప్రభుత్వం తరపున ప్రభుత్వ ప్రధాన కార్యదర్శి శాంతికుమారి స్వామివారికి ముత్యాల తలంబ్రాలు, పట్టు వస్త్రాలను సమర్పించారు. కళ్యాణ మహోత్సవాన్ని మంత్రులు భట్టి విక్రమార్క , పొంగులేటి శ్రీనివాసరెడ్డి , కొండ సురేఖ వీక్షించారు. భక్తులు సేద తీరేందుకు దేవస్థానం ఆధ్వర్యంలో పట్టణంలో పలుచోట్ల షామియానాలు, చలువ పందిళ్లు ఏర్పాటు చేశారు . రేపు శ్రీరామ మహాపట్టాభిషేకం నిర్వహించనున్నారు.

## **NSD**

### **RAIN FALL:**

రానున్న వానాకాలంలో తెలంగాణ అంతటా సాధారణ వర్షపాతం కంటే అధిక వర్షాలు కురుస్తాయని వాతావరణశాఖ అంచనా వేసింది. ముఖ్యంగా తూర్పు తెలంగాణ జిల్లాలైన ఉమ్మడి జయశంకర్ భూపాలపల్లి, ఖమ్మం, ములుగు, వరంగల్, హనుమకొండతో పాటు సూర్యాపేట, నల్గొండ జిల్లాల్లోని కొంత భాగంలో అధిక వర్షపాతం నమోదవుతుందని పేర్కొంది.

### **DESK**

#### **1<sup>ST</sup> CAMPAIGNING END:**

Campaigning ended this evening for the first phase of Lok Sabha elections. Voting in this phase will be held in 102 constituencies spread over 17 states and four Union Territories on Friday.

All parliamentary constituencies of Arunachal Pradesh, Meghalaya, Mizoram, Nagaland, Sikkim, Andaman and Nicobar Islands, Lakshadweep, Puducherry, Uttarakhand and Tamil Nadu will go to polls in this phase. Voting will also take place for 12 seats of Rajasthan, eight seats of Uttar Pradesh, six seats of Madhya Pradesh, five seats each in Assam and Maharashtra, four seats of Bihar, three seats of West Bengal, one seat each in Chhattisgarh, Tripura, Manipur and Jammu and Kashmir.

One thousand 625 candidates are in the fray in the first phase of Lok Sabha polls.

Simultaneously, polling will also be held for electing new legislative assemblies in Arunachal Pradesh and Sikkim in a single phase on Friday.

Star campaigners of major political parties made last ditch efforts to woo the voters before campaigning came to an end this evening.

Prime Minister and senior BJP leader Narendra Modi held a poll meeting at Agartala in Tripura.

Earlier in the day, Mr Modi held an election rally at Nalbari in Assam.

Senior Congress leader Rahul Gandhi addressed a public meeting at Mandya in Karnataka. The Congress leader also addressed a joint press conference with Samajwadi Party chief Akhilesh Yadav at Ghaziabad in Uttar Pradesh.

West Bengal Chief Minister and Trinamool Congress leader